

Gerðabók býráðsins	
Fundardagur:	28. október 2010
Býráðsfundur nr.	10/2010
Borgarstjóri	Sigurð S. Simonsen
Fundarskrivari	Jákup Frants Larsen

Ár 2010 tann 28. október kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 21. október 2010 um innkalling til fundar.

Møtt vórðu:

Sigurð S. Simonsen
Dánjal Vang
Jann Toftegaard
Kristina Toftegaard Larsen
Elisabeth D. Eldevig
Eyðun á Lakjuni
Magnus Midjord
Petur Abrahamsen
Sonni á Horni

Skrivari: Jákup Frants Larsen, býráðsskrivari

Mál nr. 36/2010.

Viðvíkjandi møguligari eykajáttan til bólk 4 "Undirvísing" í A. Rakstri.

Mentamálanevndin hevur á fundi tann 18. október 2010 samtykt at heita á figgjarnevndina og býráðið um at veita eina eykajáttan til bólk 4 "Undirvísing" fyri økið "fólkaskúlin" 04.23.22.530.10, hetta sambært § 41, stk. 2 og 3 í løgtingslóg nr. 87 frá 17. mai 2000 um kommunustýri.

Nevndin hevur staðfest, at avsetingin undir konto 140001 til keypi av vørum og tænastrum og 111200 lönir ikki koma at halda, somuleiðis sum staðfest er ein meirnýtsla í bólkinum upp á kr. 17.751,00 pr. 13. október 2010. Sambært góðkendu figgjarætlan kommununar eru avsettar kr. 2.636.500,00 til bólkinn fólkaskúlan, meðan nýttar eru kr. 2.654.251,00.

Nevndin metir, at sambært framrokningum koma kr. 625.000,00 at resta í játtanin restina av inniverandi figgjarári, og verða hesar meirútreiðslur soleiðis útgreinaðar:

- Reingerð av skúlanum kr. 300.000,00
- Útskiftan av vindeygum (varaskúlastj.) kr. 55.000,00
- Elútreiðslur kr. 40.000,00
- Oljuútreiðslur kr. 100.000,00
- Munur keyps meirvirðisgjald kr. 100.000,00
- Lønarútreiðslur kr. 30.000,00

- Eykaútreiðslur samantals Kr. 625.000,00

Somuleiðis er staðfest, at umvælingar av skúlanum hava kostað kr. 710.932,00, harav umvælingar av súlunum hava kosta umleið kr. 460.000,00.

Sambært omanfyri standandi verður heitt á figgjarnevndina/býráðið um at veita omanfyri lýstu eykajáttan upp á kr. 625.000,00 til fólkaskúlan, útgreinað soleiðis at kr. 595.000,00 verða játtaðar til konto 140001 og kr. 30.000,00 til 110001. Sosatt verður talan um eina játtan við eykajáttan til konto 140001 upp á kr. 2.595.000,00 og konto 110001 til kr. 654.500,00 ella tilsamans kr. 3.249.500,00.

Málið hevur verið til viðgerðar á fundi í figgjarnevndini tann 21. október 2010, og mælir nevndin býráðnum til at veita eina eykajáttan upp á kr. 625.000,00 til fólkaskúlaøkið rakstur 04.23.22.530.10, útgreinað soleiðis, at kr. 595.000,00 verða játtaðar aftrat rakstrarstaði 4232253010 konto 140001 og kr. 30.000,00 til rakstrarstað 4232253010 konto 110001, hetta vísandi til § 41, stk. 1 í løgtingslóg nr. 87 frá 17. mai 2000 um kommunustýri.

Vísandi til § 41, stk. 2 í omanfyri nevndu lóg verður mælt býráðnum til, at eykajáttanin verður figgjað við flyting av kr. 625.000,00 úr bólk 7 Fuglafjarðar havn A. rakstur rakstrarstað 7381453010 konto 160001 "Avseting viðlíkahald" til frammanfyri standandi rakstrarstöð, soleiðis at kr. 595.000,00 verða játtaðar til konto 140001 og kr. 30.000,00 til konto 110001.

Henda eykajáttan ber við sær, at konto 140001 í fólkkaskúlaøkinum verður hækkað úr kr. 2.000.000,00 upp í kr. 2.595.000,00, meðan konto 110001 verður hækkað úr kr. 624.500,00 upp í kr. 654.500,00. Sostatt verður samlaða játtanin undir rakstrarstaði 04.23.22.530.10 hækkað úr kr. 2.636.500,00 upp í kr. 3.249.500,00.

Hinvegin lækkar játtanin hjá Fuglafjarðar havn, rakstrarstaði 07.38.14.530.10 konto 160001 úr kr. 1.400.000,00 niður í kr. 775.000,00.

Tá ið talan er um eina eykajáttan, som skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17. mai 2000 um kommunustýri, og skal endaliga viðgerðin/samtyktin verða kunnað Fíggjarmálaráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Nevnda eykajáttan ber ikki eykaútreiðslur við sær fyri kommunukassan, tá ið talan í hesum føri verður um eina umflyting av játtan millum bólk 7 "Fuglafjarðar havn" og bólk 4 "Undirvísing" upp á kr. 625.000,00.

Avgerð:

Samtykt varð at beina málið víðari til 2. viðgerð á fyrst komandi býráðsfundi, sum sambært kunngerðina verður hildin 25. november 2010. (9-0).

Mál nr. 37/2010.

Áheitan frá Fuglafjarðar skúla um eykajáttan til undirvísingartilfar.

Fuglafjarðar kommuna hevur móttikið skriv frá skúlastjóranum við Fuglafjarðar skúla, dagfest 11. oktober 2010, hvar hann ger vart við, at hann ikki sær sær nakran møguleika fyri, at fíggjarætlan skúlans fyri undirvísingartilfar fer at røkka, grundað á at skúlin pr. 07. oktober 2010 einans hevði kr. 37.888,00 eftir á ætlanini, og hetta kom óvart á hann.

Greitt verður frá, at hann ikki sær seg føran fyri at halda seg innan fyri verandi fíggjarliga karm, sum er kr. 900.000,00, um næmingarnir skulu fáa kravdu undirvísingina, og tí heitir hann á kommununa um at veita eykajáttan.

Yvir eitt longri tíðarskeið hevur hann møguleika fyri at gera nakrar tillagingar í útreiðslunum, sum t.d. at foreldrini rinda fyri skriviheftir, mappur, ferðing í sambandi seturskúlar/útferðir og tilíkt, og kann hetta spara skúlanum fyri nakrar útreiðslur.

Mentamálanevndin hevur á fundi tann 18. oktober 2010 samtykt at heita á fíggjarnevndina og býráðið um at veita eina eykajáttan til bólk 4 "Undirvísing" fyri økið "Undirvísing fólkkaskúlin" 04.23.22.530.20, hetta sambært § 41, stk. 2 og 3 í lögtingslóg nr. 87 frá 17. mai 2000 um kommunustýri, upp á kr. 50.000,00.

Nevndin hevur staðfest, at avsetingin undir konto 140001 til keypi av vørum og tænastrum upp á kr. 900.000,00 er við at verða uppbrúkt, við tað at brúktar eru pr. 13. oktober 2010 kr. 860.948,00 og at sostatt bert eru kr. 39.052,00 eftir av játtanini, sjálvt um 2½ mánaðar eru eftir av árinum. Framrokningarnar siga við verandi gongd, at útreiðslurnar til undirvísingartilfar koma at verða kr. 1.102.013,00, um hildið verður fram við verandi gongd, og tí eigur skúlaleiðslan at seta spartiltøk í verk beinanvegin.

Nevndin samtykti eisini á fundinum um at boða skúlastjóranum frá, at keypistopp eigur at verða sett í gildi beinanvegin fyri bókakeypi, amboðskeypi og keypi av møguligum innbúgv, eins og útreiðslur í sambandi við tænastruveitingar í mest mun eisini skulu støðga.

Í sambandi við tænastruveitingar framyvir krevur nevndin av skúlaleiðsluni, at hesar skulu verða endurskoðaðar, soleiðis at tilboð frá í minsta lagi 2 veitarum verða innheintað, soleiðis at kapping kemur í tænastruna, sum higartil so at siga bert er komin frá sama veitarara.

Nevndin tók eisini avgerð um, at keyp av tilfari til handverk og list skuldi hava høga raðfesting í sambandi við nýtslu av játtanini, sum eftir er av árinum við møguligari eykajáttan. Eisini metti nevndin, at fráboðanin til skúlastjóran um nýtsluna 26. august og aftur 07. oktober 2010 frá kommununar síðu hevur verið nøktandi.

Henda avgerð er send skúlastjóranum við Fuglafjarðar skúla við skrivi, dagfestum 20. oktober 2010.

Um eykajáttan verður veitt til undirvísingartilfar upp á kr. 50.000,00, so verður henda tessvegna hækkað úr kr. 900.000,00 upp í kr. 950.000,00.

Málið hevur verið til viðgerðar á fundi í fíggjarnevndini tann 21. oktober 2010, og mælir nevndin býráðnum til at veita eina eykajáttan upp á kr. 50.000,00 til fólkkaskúlaøkið undirvísingartilfar

4232253020 konto 140001, hetta vísandi til § 41, stk. 1 í lögtingslóg nr. 87 frá 17. maí 2000 um kommunustýri.

Vísandi til § 41, stk. 2 í omanfyri nevndu lóg verður mælt býráðnum til, at eykajáttanin verður fíggað við flyting av kr. 50.000,00 úr bólk 7 Fuglafjarðar havn A. rakstur rakstrarstað 07.38.14.530.10 av konto 140001 "Avseting keyp vørur" til frammanfyri standandi rakstrarstað, soleiðis at kr. 50.000,00 verða jættaðar til konto 140001.

Henda eykajáttan ber við sær, at konto 140001 í rakstrarstaði 4232253020 í fólkaskúlaøkinum verður hækkað úr kr. 900.000,00 upp í kr. 950.000,00.

Hinvegin lækkar játtanin hjá Fuglafjarðar havn, rakstrarstað 73814453010 konto 140001 úr kr. 1.000.000,00 niður í kr. 950.000,00.

Tá ið talan er um eina eykajáttan, som skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17. maí 2000 um kommunustýri, og skal endaliga viðgerðin/samtyktin verða kunnað Fíggjarmálaráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Nevnda eykajáttan ber ikki eykaútreiðslur við sær fyri kommunukassan, tá ið talan í hesum føri verður um eina umflyting av játtan millum bólk 7 "Fuglafjarðar havn" og bólk 4 "Undirvísing" upp á kr. 50.000,00.

Avgerð:

Samtykt varð at beina málið víðari til 2. viðgerð á fyrst komandi býráðsfundi, sum sambært kunngerðina verður hildin 25. november 2010. (9-0).

Mál nr. 38/2010.

Uppskot til leigusáttmála millum kommununa og P/F Sandship.

Fuglafjarðar kommuna hevur móttikið teldupost, dagfest 30. september frá Niels W. Poulsen til Gordon Martin Midjord, stjóra í P/F Sandship, um at fáa átekning á leigusáttmálan millum P/F Sandgrevstur og kommununi, við tað at felagið hevur selt bygningin á leigugrundini matr. Nr. 239n til P/F Sandship.

Teldusamskifti hevur verið millum advokatin og kommununa um leiguviðurskiftini, og mælir fyrisingin býráðnum til at góðkenna nýggjan 30 ára leigusáttmála millum kommununa og P/F Sandship fyri matr. nr. 239n á havnarøkinum, ístaðin fyri at gera ískoyti til verandi um framleigu sambært § 6, stk. 1 í galdandi sáttmála, hetta frá 01. november 2010 at rokna.

Sambært nýggja uppskotinum til leigusáttmála millum kommununa og P/F Sandship, fer verandi leigusáttmáli, dagfestur 04. februar 2010 sambært § 14 við P/F Sandgrevstur úr gildi við gildiskomunana av nýggja sáttmálanum, og fær hesin eisini neyðga átekning um hesi viðurskifti.

Avgerð:

Samtykt varð at siga leigumálið við P/F Sandgrevstur upp til 01. november 2010 (8-0). Somuleiðis varð samtykt at góðkenna uppskot til nýggjan 30 ára leigusáttmála millum kommununa og P/F Sandship fyri leiguðki matr. nr. 239n á havnarøkinum við gildiskomu tann 01. november 2010. (8-0).

Meðan málið varð viðgjørt varð Sigurð S. Simonsen ikki á fundi vegna ógjegni, og leiddi varaborgarstjórin Dánjal Vang tessvegna fundin, meðan málið varð til viðgerðar og avgerð tikin.

Mál nr. 39/2010.

Viðvíkjandi vali av friðingarnevndum.

Fuglafjarðar kommuna hevur móttikið skriv frá Innlendismálaráðnum, dagfest 29. September 2010, har greitt verður frá, at verandi friðingarnevndir hava sitið sítt 6 ára skeið, og fer landsstýriskvinnan úim umhvørvismálum at velja nýggjar nevndir fyri komandi skeið ella til nýggj nátúrufriðingarlóg kemur í gildi.

Sýslumenn eru føddir formenn í friðingarnevndunum, meðan ongin mannagongd er fyri, hvønn landsstýrismaðurin kann velja í nevndirnar., hetta sambært lögtingslóg nr. 48 frá 9. juli 1970 um nátúrufriðing.

Í friðingarnevndunum, sum virka í hvørjari sýslu, skulu veljasttveir fastir limir umframt fyra tiltakslimir. Í skrivinum verður heitt á kommununa um at koma við møguligum uppskotum til

skikkaðar limir í friðingarnevndina og Yvirfriðingarnevndina í seinasta lagi 18. oktober 2010. Vísandi til javnstøðulógina verður mint á, at kvinnur og menn skulu verða javnbjóðis umboðað í nevndunum.

Avgerð:

Samtykt varð at boðað Innlendismálaráðnum frá, at skotbráiið, sum ráðið hevur sett býráðnum fyri viðgerð av hesum máli hevur verið alt ov stutt, og hevur ráðið tessvegna ikki havt møguleikar fyri at koma við møguligum uppskotum til nevndarlimir. Heitt verður á Innlendismálaráðið um at leingja freistina, soleiðis at býráðið hevur møguleikar fyri at taka málið fyri á komandi býráðsfundi, sum verður 25. november 2010, og koma við sínum tilmæli. (9-0).

Bókin lisin. Fundurin lokin kl. 18.10.

Dánjal Vang

Jann Tofetgaard

Elisabeth D. Eldevig

Kristina Toftegaard Larsen

Eyðun á Lakjuni

Petur Abrahamsen

Magnus Midjord

Sonni á Horni

Sigurð S. Simonsen

Skrivari:

Jákup Frants Larsen